


Македонско кредитно биро АД Скопје



ПРАВНИТЕ ЛИЦА

што треба да знаат за
Македонското кредитно биро

Зошто е важно да имате добра
должничка историја ?



Македонското кредитно биро
СЕ ГРИЖИ ЗА ВАШЕТО ФИНАНСИСКО
ЗДРАВЈЕ

Што е Македонско кредитно биро?

Македонско кредитно биро АД Скопје е акционерско друштво, кое врши целосно или делумно, собирање и обработување на податоци за обврските на субјектите и/или други податоци, со цел да обезбеди извештаи за задолженоста и редовноста во исполнувањето на обврските од страна на Субјектот на податоци (домашно или странско правно или физичко лице).

Што е Извештај?

Извештај е документ во писмена или електронска форма, изготвен од страна на МКБ, врз основа на собраните податоци за обврските на правното или физичкото лице.

Според кои правила работи МКБ?

МКБ своето работење го уредува во согласност со Законот за кредитно биро („Сл. весник на РМ“ бр. 81/2008).

Кои податоци се доставуваат во МКБ?

Во МКБ се доставуваат податоци за лица кои се однесуваат на обврски по кредити, гаранции, акредитиви, заеми, платежни картички, финансиски лизинг, осигурување, обврски по основ на даноци, обврски за телекомуникациски услуги, обврски за услуги од областа на енергетиката, комуналните давачки, такси, придонеси, како и обврски по основ на користење на други услуги.

Кој ги доставува податоциите?

Податоците ги доставуваат Давателите на податоци - членки на МКБ, кои можат да бидат:

- Банки, филијали на странски банки и филијали на банки од земји членки на Европската унија, Штедилници, Осигурителни друштва, Друштва за финансиски лизинг, Други даватели на кредити, Друштва за работа со платежни картички, Управата за јавни приходи, Централниот регистар на Република Македонија, Фондот за пензиско и инвалидско осигурување на Република Македонија, Градот Скопје и единиците на локална самоуправа, Даватели на услуги од областа на комуналните дејности,

енергетиката и телекомуникациите, и други трговски друштва кои даваат услуги по основ на кои настануваат обврски за правните и физичките лица.

Кои се корисници на податоци од МКБ за правните и физичките лица?

Корисници на податоци се Давателите на податоци, освен Управата за јавни приходи, Централниот регистар на Република Македонија, Фондот за пензиско и инвалидско осигурување на Македонија, градот Скопје и единиците на локална самоуправа.

За потребите на Корисниците на податоци, МКБ изготвува т.н. Кориснички извештај, кој може да го достави исклучиво врз основа на претходна согласност дадена на Корисникот на податоците од страна на правното или физичкото лице во писмена форма.



Корисничкиот извештај содржи исклучиво податоци за лицето на кое се однесуваат податоците. Содржи податоци за износот на обврските и редовноста во нивното исполнување, но, без идентификација на Давателите на податоци од кои потекнуваат истите и без, притоа, да се даваат податоци за други лица кои, на било кој начин, се поврзани со лицето, вклучувајќи ги и податоците

за жирантите, кокредитобарателите и солидарните должници.

МКБ овој Извештај го дава во електронска форма, заштитен на начин така што да не биде читлив при преносот.

Кој донесува одлука за одобрување на кредит или друга услуга?

Одлуката за одобрување на бараната услуга ја донесува институцијата каде што лицето аплицира за таа услуга, согласно својата деловна политика.

Кој е одговорен за точноста на податоците во извештаите на МКБ?

За точноста на податоците се одговорни Давателите на податоци, бидејќи тие ги доставуваат податоците во МКБ. МКБ, од добиените податоци, генерира извештаи без, притоа, да врши измени или дополнувања во податоците.

Дали правните лица можат да се информираат за податоците кои се водат за нив во МКБ?

Да, овластеното лице може лично во МКБ, врз основа на претходно доставено писмено барање, да изврши увид во податоците кои се водат за правното лице, во вид на писмено Известување, кое го изготвува МКБ без надомест.

Дали правните лица можат да добијат извештај од МКБ за свои потреби?

Правните лица можат да побараат т.н. Сопствен извештај кој служи само за нивно лично информирање и иститот не може да се користи за добивање на некоја услуга.

Сопствениот извештајот содржи потполни податоци за износот на обврските, редовноста во исполнувањето, за друг вид на обврски како жирант, кокредитобарател или солидарен должник, идентитетот на сите Даватели на податоци и сите Корисници на податоци кои побарале извештај од МКБ за тоа право лице во изминатата година.

На кој начин можам да го добијам Сопствениот извештај?

Постапката за издавање на Сопствен извештај, МКБ ќе ја започне по добивањето **Барање за Сопствен извештај**, кое, заедно и со другите потребни документи, може да се поднесе:

- по електронски пат на mail: baranje@mkb.mk
- по факс на тел. 02/3251-290
- по пошта, на адреса ул. Димитрија Чуповски бр.13, Скопје
- во просториите на Македонското кредитно биро

Барањето за Сопствен извештај може да се отпечати од интернет страната на МКБ или да се добие во МКБ.

Правното лице поднесува:

- пополнето Барање за Сопствен извештај потпишано од овластеното лице и заверено со печат (скениран документ во случај на електронско поднесување),
- копија од Решение за регистрација од Централен регистар на Република Македонија (скениран документ во случај на електронско поднесување),
- копија од документ за лична идентификација на овластеното лице (скениран документ во случај на електронско поднесување),
- уплатница за уплатен надоместок (скениран документ во случај на електронско поднесување), за која се потребни следниве податоци:

назив и седиште на примаачот - МКБ АД Скопје,
бр. на сметка - 210064392410137,
банка на примаачот – НЛБ Тутунска банка АД Скопје
цел на дознака - Сопствен извештај за правни лица
повикување на број – ЕДБ

Начинот на доставување на Сопствениот извештај од МКБ, го избира правното лице.

Цената на Сопствениот извештај, со вклучен ДДВ, изнесува:

- во МКБ или по e-mail цената е 1.180,00 ден
- со редовна пошта цената е 1.280,00 ден
- со препорачана пошта цената е 1.380,00 ден

За доставување на Сопствениот извештај по e-mail, информирајте се повеќе на www.mkb.mk.

Правните лица, кои ќе поднесат документи за Сопствен извештај преку друго вработено лице, треба да достават полномошно потпишано од овластеното лице и заверено со печат.

Што треба да направам доколку во мојот извештај има неточни и нецелосни податоци?

Можете да ја оспорите целосноста или точноста на податоците, пополнувајќи Барање за исправка -

дополнување на податоци. Барањето може да го отпечатите од нашата интернет страна, да го подигнете кај Членка на МКБ или во просториите на МКБ.

МКБ покренува постапка за разрешување на рекламацијата, во која, заедно со Давателот на податоците, од кого потекнува оспорениот податок, ќе извршат проверка на податокот во рок од 15 дена од приемот на рекламацијата.

Зошто е важно да имате добра “должничка историја”?

Од голема важност е да имате добра должничка историја. Таа станува Вашето најквалитетно обезбедување, односно Вашиот “жирант”. Добрата историја може да Ви овозможи поповолни услови и пониски каматни стапки за добивање на кредит, лизинг, платежна картичка и слично, потоа за намалување на видовите и големината на обезбедувањата и слично.

Кога должничката историја не е добра, Ви претстои ризик воопшто да не ја добиете бараната услуга, или, таа да биде со понеповолни услови за Вас.

Како да се информираме повеќе?

Посетете ја нашата интернет страна:

www.mkb.mk

Поставете прашање на e-mail:

info@mkb.mk

Јавете се во Инфо центарот на:

02/3251-291

Повелете во нашата канцеларија која се наоѓа на ул. „Димитрија Чуповски“ бр.13, 1000 Скопје, Република Македонија (до McDonald's, во зградата на Стопанска комора на Република Македонија, на трети кат).

Работно време со клиенти од понеделник до петок, 09:00 до 16:00 часот.

Македонското кредитно биро
**СЕ ГРИЖИ ЗА ВАШЕТО ФИНАНСИСКО
ЗДРАВЈЕ**